

ڈاکٹر جتیندر سنگھ نے گوہاٹی میں شمال مشرقی ریاستوں کے وزرائے صحت کے کنکلیوس خطاب کیا

Posted On: 30 MAY 2017 7:48PM by PIB Delhi

نئی دہلی، 30 مئی، شمال مشرقی ریاستوں کی ترقی کے وزیر مملکت (آزادانہ چارج) نیز وزیراعظم کے دفتر، عملے، عوامی شکایات، پنشن، جوہری توانائی اور خلاء کے وزیر مملکت ڈاکٹر جتیندر سنگھ نے شمال مشرقی خطے کی آٹھ ریاستوں میں ضلعی سطح پر حفظان صحت خدمات کی توسیع کیلئے پی پی پی (نجی عوامی شراکت داری) کی تجویز پیش کی ہے۔

ڈاکٹر جتیندر سنگھ آج گوہاٹی میں شمال مشرقی خطے کے آٹھوں ریاستوں کے وزرائے صحت کے کنکلیوس کی صدارت کر رہے تھے۔ اس میٹنگ میں دیگر افراد کے علاوہ ادایار کینسر انسٹی ٹیوٹ، چنئی، پتنجلی اور یوگ سنستھان بنگلورو جیسے مقتدر اداروں کے مندوبین نے بھی شرکت کی۔ گزشتہ تین برس کے دوران شمال مشرقی ریاستوں کی ترقی کی وزارت کے ذریعہ کئے گئے صحت سے متعلق اقدامات کا مختصر خاکہ پیش کرتے ہوئے ڈاکٹر جتیندر سنگھ نے انکشاف کیا کہ گزشتہ سال سے محکمہ جوہری توانائی کے زیر اہتمام ڈاکٹر باروواکینسر انسٹی ٹیوٹ، گوہاٹی کا الحاق ٹائٹامیموریل کینسر سینٹر، ممبئی سے کر دیا گیا ہے، جس کے نتیجے میں ڈاکٹر باروواکینسر انسٹی ٹیوٹ گوہاٹی کے اساتذہ کے علاوہ معاون تدریسی عملہ اور طبی خدمات کو جدید تر بنایا جائے گا۔ انہوں نے مزید کہا کہ گزشتہ سال سے کینسر سرجری میں سپراسپیشلٹی ایم سی ایچ کورس پہلے ہی شروع کیا جا چکا ہے اور امید ہے کہ اس تعلیمی سال سے کینسر میڈیسن میں سپر اسپیشلٹی ڈی ایم کورس بھی شروع کیا جائے گا۔

ڈاکٹر جتیندر سنگھ نے ادایار کینسر انسٹی ٹیوٹ، چنئی کے اشتراک و تعاون کا بھی اعتراف کیا۔ شمال مشرقی خطے کی آٹھوں ریاستوں سے ایک ایک سرجن اور فزیشن کو ادایار کینسر انسٹی ٹیوٹ، چنئی کے ذریعہ تربیت فراہم کی جا رہی ہے تاکہ وہ واپس جا کر اپنے متعلقہ ریاستوں میں بہتر صحت خدمات دے سکیں، کیونکہ اس خطے میں کینسر کے زیادہ معاملات ہیں۔

ڈاکٹر جتیندر سنگھ نے کہا کہ شمال مشرقی ریاستوں کی ترقی کی وزارت تمام ریاستی حکومتوں کے اتفاق رائے سے ملک کے دیگر حصوں سے خواہشمند نجی ہیلتھ کیئر شراکت داروں کو مدعو کرے گی تاکہ خطے میں حفظان صحت کی صورتحال بہتر ہو سکے۔

آسام کی ریاستی حکومت کے ذریعہ شمال مشرقی ریاستوں کی ترقی کی وزارت کے اشتراک سے ریاست میں ایک جدید کینسر اسپتال کے قیام کی تجویز کا ذکر کرتے ہوئے ڈاکٹر جتیندر سنگھ نے کہا کہ شمال مشرقی ریاستوں کی ترقی کی وزارت کے افسران اس کے بارے میں ریاستی صحت سکریریٹ کے عہدیداران کے ساتھ صلاح و مشورہ میں مصروف ہیں۔ اس میٹنگ کے کوآرڈینیٹر آسام کے وزیر صحت جناب ہیمانٹا بسوا سرما تھے، جبکہ دیگر ریاستوں کے وزرائے صحت نے اس میٹنگ کے انعقاد میں اپنا تعاون دیا۔

م ن - م ع - ک ا

U- 2482

(30.05.17)

(Release ID: 1491386) Visitor Counter : 5

